



ప్రేమ బంధం

వేమకౌటికి
నిత్యరామకౌస్తుభం &
కౌట్లూరు కౌటికీశ్వరరావ్

సంధ్య సముద్రపు ఒడ్డున చీరకుచ్చెళ్ళు తడవకుండా, ఎత్తిపట్టుకుని నడుస్తోంది.

నూర్యుడు సగం ఆస్తమించాడు.

ప్రకృతి సౌందర్యాన్ని ఆస్వాదిస్తూ ఆనందంతో పరవసించింది సంధ్య. తను యిటువంటి అప్లౌడకరమైన వాతావరణం కోసమేకదూ సైదరాబాద్ నుండి యంత దూరం వచ్చింది. నిజంగా ఈ ప్రదేశం ఎంతో ఖావుంది.

కానీ ఆ ఆనందం ఆమెలో అడ్డేసేపు ఉండలేదు. పెద్ద కెరటంవచ్చి ఆమెను పూర్తిగా తడిపేయడంతో కంగారు లాటిది కలిగి, పరిగెత్తి, నీటిలో వదిలిపోయింది. మరో పెనుభూతంలాంటి కెరటం రావడం, సంధ్యని నీటిలోకి తీసుకుపోవడంకూడా జరిగింది. సంధ్య దొడ్లుతూ నీటిలోకి పోతోంది. ఆ సమయంలో ఆమె కళ్ళలో యిసుక దూరింది. కళ్ళు ముడసాగేయి. కళ్ళు తెరవలేక

పోయింది. ఆమె ముఖంనిండా, బట్టల నిండా యిసుక పేరుకుపోయింది. నోటికి ఉప్పునీరు తగిలింది చచ్చిపోతానేమో నన్న భయం కలిగింది సంధ్యకి.

ఇంతలో ఒక బలిష్టమైనచెయ్యి ఆమెను నీటినుంచి లేవనెత్తింది. ఆమె కళ్ళు తెరవాలని ప్రయత్నించి విఫలు రాలైంది. కాలికి పొడియిసుక తగలగానే తను వొడ్డుకు చేరినట్లుగా సంధ్య గ్రహించింది. తేలిగ్గా ఊపిరి పీల్చుకుంది

“కొంచెంసేపు కదలకండి. కళ్ళు తెరవడానికి కూడా ప్రయత్నించకండి. ప్రమాదం.” అని ఓ గంభీరమైన కంఠం యింగ్లీషులో అనడం వినిపించింది సంధ్యకి.

ఆ వ్యక్తి సంధ్య ముఖం టవల్లో తుడిచేడు.

“ఇప్పుడు కళ్ళు తెరవండి.” అన్నా థావ్యక్తి యింగ్లీషులో.

“ఎలా తెరవగలను, కళ్ళలో యిసుక ఉండే?” అంది బాధగా, తనలో తను అనుకుంటున్నట్లుగా.

“మీరు తెలుగువారా?” అని ఆ వ్యక్తి ఆశ్చర్యపోయేడు. మరుక్షణంలో కర్తవ్యం జ్ఞాపకం వచ్చింది.

“కొంచెంసేపు కదలకండి. నేను మీ కంట్లో యిసుక తీయడానికి ప్రయత్నిస్తాను,” అని ఆ వ్యక్తి సంధ్య బుగ్గల మీద ఒక చెయ్యి, నుదుటిమీద ఒక చెయ్యి వేసి, కళ్ళు తెరిచి ఊదేడు.

“ఇప్పుడు తెరవండి.” అన్నాడతను సంధ్య మెల్లగా కళ్ళు తెరిచింది.

ఎదురుగా ఆందమైనవ్యక్తిస్విమ్మింగ్ డ్రస్లో కనిపించేడు.

“సమయానికివచ్చి సహాయంచేసేడు, థాక్స్.” అని సిగ్గుతో తలదించుకుంది.

“డాన్టేముందిగానీండి. యిక్కడ స్నానం చెయ్యడం ప్రమాదకరమని మీకు తెలీదా?” అన్నాడావ్యక్తి.

“ఏం?” అంది సంధ్య. వాస్తవానికి ఆమె స్నానం చేయడానికి రాలేదు. అయినా కనుక్కోవాలనిపించింది.

“ఇది కత్తెర ఒడ్డు. కాస్తేవుంచే ఈ సముద్రం మిమ్మల్ని తనలో యిముద్దురుతుని ఉండేది,” అన్నాడతను.

సంధ్య మనస్సు భయంతో కంపించింది.

ఇద్దరూ మౌనంగా నడుస్తున్నారు. సంధ్య అడుగులు భయంతో తడబడుతున్నాయి. “మీకింకా ఆ భయం పోలేనట్లుంది. కాస్తేవు కూర్చుని వెళ్ళాం,” అన్నాడు.

సంధ్య ఆభ్యంతరం చెప్పలేదు. ఇద్దరూ యిసుకలో కూర్చున్నారు.

“మొదట మిమ్మల్నిచూసి బెంగాలీ వాళ్ళేమోననుకున్నాను. కానీ మాటల్ని బట్టి మీరూ ఆంధ్రులేనని తెలిసింది. ప్రాంతంకాని ప్రాంతంలో మీరు కనిపించడం, తోటి తెలుగువాడిగా నా కానందంగావుంది నా పేరు అనిల్ కుమార్,”

అని తనను తాను పరిచయం చేసుకున్నాడు ఆ వ్యక్తి.

“నా పేరు సంధ్య. రెండురోజులై ఈ ప్రాంతంలో మాట్లాడాని తెవరూ దొరక్క బోరుకొట్టి చస్తున్నాను. నిజంగా నాకూడా ఎంతో ఆనందంగావుంది... అన్నట్లు మీరిక్కడేం చేస్తున్నారు? లేక మీరు కూడా మాలాగే సైద్ సీయింగ్ కు వచ్చేరా?” అడిగింది సంధ్య.

అతను చిన్నగా నవ్వి -

“లేదు. ఆ కన్నడుతున్న పల్లెలో వుంటున్నాను,” అని దూరంగా చెయ్యి చూపించేడు.

సంధ్య చూసిందాపల్లెను. సుమారు ఆరమైలు దూరం వుంటుంది.

“అక్కడేం చేస్తున్నారు?” అనడి గింది.

“ఏమీలేదు. ఎవరేనా సముద్రంలో పడితే రక్షిస్తుంటాను.” అని ఆమె కళ్ళ లోకి చూసి నవ్వేడు.

సంధ్య అతని కళ్ళలోకి చురుగ్గా చూసి, సిగ్గుపడి నవ్వింది.

“ఏదో సరదాకన్నా నులెండి... నేను రాజమండ్రి ‘దామెర్ల ఆర్ట్ గేలరీ’ లో చిత్రకళ నేర్చుకున్నాను. చిత్రాలు గీసు కోదానికి ప్రశాంత వాతావరణం యీ పల్లెటూళ్ళో లభిస్తుందని యిక్కడకు వచ్చేశాను.” అన్నాడతను.

“మీరు చిత్రకారులా?” అని ఆశ్చర్యంగా, మళ్ళీ అతని కళ్ళలోకి చూసింది.

“ఏదో చిన్నసైజు చిత్రకారుణ్ణి.” అని సిగ్గుపడ్డట్టుగా చెప్పాడు.

రెండు క్షణాలు నిశ్శబ్దం సముద్రంలో కెరటాలు, వాళ్ల మనసుల్లో ఆలోచనల్లా ఉవ్వెత్తుగా లేస్తున్నాయి.

“అన్నట్లు మీరిక్కడ ఎన్నిరోజులుంటారు?” అనడిగేడు.

“నేనూ, మా అమ్మా, నాన్నగారూ యిక్కడికొచ్చేం. హోటల్ ఫాంటిన్ లో ఉంటున్నాం. మా నాన్నగారికి సంబంధించిన పొలాలూ, ఆవి ఉన్నాయి. వాటిని అమ్మేద్దామని వచ్చేం బహుశా ఓ వారం, పది రోజులుండొచ్చు,” అంది సంధ్య. చీకటిపడుతోంది.

“యికలేద్దామా?” అంది సంధ్య.

“అలాగే.” అని అతను లేచి, సంధ్యతోబాటు నడవసాగేడు. దార్లో—

“నాకూ చిత్రాలంటే యిష్టమే. మీ చిత్రాలన్నీ ఒకసారి చూడాలి,” అంది సంధ్య.

“తప్పకుండా రండి. ఆ పల్లెటూల్లో అనిల్ బాబు యిల్లెక్కడంటే ఎవరేనా చెప్తారు” అన్నాడు ఆహ్వానిస్తూ.

“అలాగే రేపు ఉదయం వస్తాను... మరి నే వెళ్తాను” అంది సంధ్య.

యిద్దరూ ‘గుడ్ నైట్’ చెప్పకుని విడిపోయేరు.

* * *

“అనిల్ బాబు గారెక్కడ?” అని అడిగింది సంధ్య.

చుట్ట కాల్చుకుంటున్నవ్యక్తి ఆమెవేపు ఆదోలా చూసి—

“ఆ బాదిల్లా!... ఆదిగో! ఆ కన్పిస్తున్నదే...” అన్నాడు నిర్లక్ష్యంగా.

ఆ వ్యక్తి ఎందుకలా సమాధాన మిచ్చేదో అర్థంకాలేదు సంధ్యకి. అయినా ఆ వ్యక్తి చెప్పిన గుర్తునిబట్టి అనిల్ కుమార్ యిల్లు కనుక్కోవడం కష్టం కాలేదు.

సంధ్య మెల్లగా గేటు తీసుకొని లోపలకు ప్రవేశించింది. గేటుముందు ‘ఆనంద వనం’ అన్న బోర్డు వేలాడదీసి వుంది. ఇంటిముందు రకరకాల ఫూలమొక్కలు. పువ్వులతో పచ్చగా ఉన్నాయి. ఆ యిల్లు రెల్లగడ్డితో అందంగా నిర్మించబడింది.

సంధ్య యింటిలోపలికి ప్రవేశించింది. నిశ్శబ్దంగా వుంది. ‘ఎవరూ లేరేమో!’ ఆసుకుంది.

ముందు గదిలో రెండు కుర్చీలు, ఒక బేదిలా వున్నాయి. ఓ మూలగా ఖరీదైన సోఫాసెట్టు వుంది. గది మధ్యలో స్టూలుమీద అప్పుడే విచ్చుకున్న ఎర్ర గులాబీలు ప్లవర్ వాణ్లో ఆమర్చబడి వున్నాయి.

సంధ్య ఆ గది దాటి మరో గదిలోకి ప్రవేశించింది

ఆ గదిలో అనిల్ కుమార్ ఏదో చిత్రం గీస్తున్నాడు సంధ్య అతని వెనుకగా నిలబడింది. అతని ఎదురుగా కిటికీ లోంచి విశాలమైన సముద్రం కనిపి

స్తోంది. అతను చిత్రం గీయడంలో నిమగ్నుడై వున్నాడు.

“నమస్తే!” తీయనైన కంఠం. అతను వెనక్కి తిరిగి చూశాడు.

“ఓ! మీరూ రండి. రండి. మీరొస్తారన్న సంగతే మరిచిపోయాను. సారీ!” అన్నాడు.

“వర్షాలేదు లెండి.”
“ఎంతసేపైంది మీరొచ్చి? ఆన్నట్టు మీ అమ్మా, నాన్నా రాలేదా?”

“రాలేదు. వాళ్ళిద్దరూ పొలాల విషయం సెటిల్ చేసుకునేందుకు వెళ్లారు. నా కవి యిష్టంలేక మీ చిత్రాలు చూద్దామనీ, కాస్తేపు మీతో మాట్లాడిపోదామనీ వచ్చాను,” అంది సంధ్య.

“థాంక్స్. రండి, నా చిత్రాలు చూద్దురుగాని” అని మరో గదిలోకి దారితీసేడు.

సంధ్య అతన్ననుసరించింది. ఆ గదిలో నాలుగు మూలలా రకరకాల వర్ణచిత్రాలు గోడల కలంకరించబడివున్నాయి. ఆమెకి ఆది ఒక చిత్ర ప్రదర్శన శాలలా అనిపించింది సంధ్య ఆశ్చర్యంగానూ, యెంతో వుత్సాహంగానూ చూస్తోంది. అతనామెను పరిశీలనగా చూస్తున్నాడు.

అతని చిత్రాలలో జీవకళ ఉద్భవడుతోంది సూర్యోదయం, పడవపాట, బెత్తన పాలెం, ఎర్ర-వల, ఆకలిపోరాటం, సౌందర్యతీలక, అభిసారిక, మనసులోని



మధువు...యివన్నీ అస్తవ్యస్తంగా ఆ గదినాక్రమించుకున్నాయి. గదిలో కిటికీల్లోన తగ్గులతో చేసిన పతనం చొమ్మలు యివన్నీపొందికగా అమర్చబడివున్నాయి ప్రశంసాపూర్వకంగా ఆ తనివేవు చూసింది.

"ఇంత ప్రజ్ఞ, కళలో అభినివేశం కలిగిన మీరు యిక్కడ మట్టిలో మాణిక్యంలా ఉండడం బాగులేదు," అంది.

"యేం చేయమంటారు?" అన్నాడు.

"యివన్నీ చిత్రకళా ప్రదర్శనలకు, పోటీలకు పంపాలి. ఇంతటి మహాచిత్ర కారుణ్ణి దేశమే కాకుండా ప్రపంచం గౌరవింపాలి," అంది ఆవేశంగా.

ఆనిల్ నవ్వి, గాడ్రెక్ వీరువాదగ్గరకు వెళ్ళి తలుపు తెరిచాడు. దాన్నింటా యెన్నో ప్రవైజులు. ప్రశంసాపత్రాలూ ఉన్నాయి. మరోసారి ఆశ్చర్యపోయింది సంద్య.

"ఆశ్చర్యపడకండి. పట్టణాలలో కళాకారుల మధ్య ఉండే రాజకీయాలు, హోరు, అనిశ్చిత వాతావరణం యివన్నీ నన్ను యిక్కడివరకూ తరిమాయి. ఇక్కడే నాకు చాలా ప్రశాంతంగా వుంది," అన్నాడు నవ్వుతూ.

"మరి మీ భోజనం?" అంది సంకయిస్తూనే.

“బోజనానికేం మా ఆవిడ అన్న పూర్ణ పడినిముషాల్లో వందేస్తుంది,” అన్నాడు.

సంద్య యిల్లంతా కలియజూసింది. ఆమెకు కావలసిన సమాధానం దొరక లేదు.

“బొమ్మలన్నీ చూస్తుండండి ఇప్పుడే వస్తాను,” అంటూ వందింట్లోకి వెళ్ళాడు అనిల్.

“ఆగండి. నేనూ వస్తున్నాను,” అంటూ అతన్ని అనుసరించింది సంద్య. వందింట్లు చక్కగా సర్ది ఉంచబడింది. గ్యాస్ పోయ్యి, ప్రక్కనే కుక్కర్, గాజు బీరువాలో ఖరీదయిన పింగాణి సామాను, బ్రాడ్, బట్టర్, జామ్ యివన్నీ ఉన్నాయి. అతను ఆ బీరువా దగ్గరకు వెళ్ళి తెరవ బోతుండే —

“అవేం తీయకండి. నా బ్రేక్ పాస్టు అయిపోయింది.” అని వారించింది సంద్య.

“పోనీ కనీసం కాఫీ అయినా” అంటూ స్టవ్ వెలిగించాడు.

“మీ శ్రీమతిగారిని పరిచయం చేస్తారనుకున్నాను. వారు వున్నట్లుగా కనిపించడంలేదే. వుట్టింటికి వెళ్ళేరా?” అంది సంద్య.

అతను కాఫీ కలుపుతూ, సంద్యవంక చూసి నవ్వేడు.

“అవును సుమండీ మర్చిపోయాను. యెక్కడికి వెళ్ళలేదు. యిక్కడేవుంది

ఈమెపేరే అన్నపూర్ణ.” అన్నాడు స్టవ్ ప్రక్కగా చూపిస్తూ.

అక్కడ ప్రెస్టిజ్ కుక్కర్ అందంగా మెరుస్తుంది.

సంద్యకి చిరుకోపం వచ్చింది. ఆమె గుండె తేలికైంది.

“భలే చమత్కారంగా మాట్లాడతారే!” అంది నవ్వుతూ.

“లేదు సంద్యాదేవీ! నేను ఒంటరి వాణ్ణి. ఈ చిత్రాలు, యీ ప్రకృతి సౌందర్యం, యీ విసీలాకాశం, యీ విశాలసముద్రం యివన్నీ ఒంటరివాణ్ణి భావం కలగనివ్వటంలేదు.” అంటూ కాఫీకప్పు సంద్యచేతికి అందించాడు.

“థాంక్స్” అంటూ మళ్ళా మధ్య గదిలోకి వచ్చింది. అనిల్ ఆమెను అనుసరించాడు.

స్టాండ్ దగ్గరకువచ్చి ఆగింది అనిల్ సగం గీసిన బొమ్మ స్వరూపం ఆమెకు అర్థంకాలేదు.

“యేం బొమ్మ గీస్తున్నారు?”

“యేదో గీస్తున్నాను, మనస్సులో నర్తిస్తున్న సౌందర్యాన్ని. ఇంకా ఒక రకంగా పూర్తిరూపం అంటూ ఏర్పడలేదు,” అన్నాడు అనిల్. అతని కళ్ళు మెరుస్తున్నాయి సంద్య మనస్సులో భావాలు, హరివిల్లులా వెల్లివిరుస్తున్నాయి.

కాఫీ సిప్ చేస్తూ కిడికిలోనుంది, అంతరంగ తరంగాల్లా ఒడ్డుకు వస్తున్న సముద్రపు కెరటాల్ని చూస్తోంది. వెండిలా

తళతళా మెరుస్తున్న యిసుకలో టూరి స్ట్లు, రంగుల గొడుగులు వెలిశాయి. అందరూ ఉత్సాహంగా, లైఫ్ బెల్లులు కట్టుకుని సముద్రంలోకి వెళ్తున్నారు. బెస్టు క్రవాళ్ళు వాళ్ళని వింతగా చూస్తున్నారు.

“ఏమిటలా చూస్తున్నారు? మీరు కూడా స్నానం చేస్తారా?” అపేసాడు.

“నేనా?” అంది సిగ్గుతో.

“ఏం చేయండి. తప్పేలేదు కదా?” అన్నాడు.

“అదికాదండి. మరి నాకు బట్టలు...”

“వాదికేం బాధపడకండి.” అంటూ గదిలోకి వెళ్ళాడు.

“కొంపదీసి యితను లుంగీ, టవలు వట్టుకురాడు కదా?” అనుకుంది మనస్సులో.

అనిల్ ఒక నైలెక్స్ బీర, ఒక టర్కి టవల్ తెచ్చిచ్చాడు.

“అరే! ఆశ్చర్యంగా వుండే బీర యొక్క దీదీ?” అడగుదామనుకుని సభ్యతకోసం మానుకుంది

“ఆ రూమ్ లోకి వెళ్ళి బట్టలు మార్చుకోండి,” అన్నాడు. ఆ స్వరంలో ఏదో ఆస్పాయత కనపడిందామెకు.

ఇద్దరూ కలిసి మాట్లాడుకుంటూ, సముద్రపు వొడ్డుకు వచ్చేసరికి, అక్కడంతా సందడిగా వుంది. కొంతమంది విదేశీయులు, రంగులబంతితో నీటిమధ్య ఆడుకుంటున్నారు. కొంతమంది యిసు

కలో పడుకుని బీర్ కోకోకోలా లిమ్కా త్రాగుతూ, ఏవో వస్తకాలు చదువుకుంటున్నారు అందరిద్దరినీ చీర కట్టుకుని, అప్పరసలావున్న సంధ్య సౌందర్యంవేపు తిరిగిపోయింది. వాళ్ళ దేశంలో చీరలు యెవరూ కట్టుకోరు. ‘వాదే బ్యూటీ’ అనుకున్నారు. ఒకరిద్దరు ఆమె అనుమతితో ఫొటోలు తీసుకున్నారు.

“చూశారా, మీ సౌందర్యం వాళ్ళ నెలా ఆకర్షించిందో?” అన్నాడు అనిల్, యింకో భుజంమీదకు టవల్ మార్చుకుంటూ.

సంధ్య బుగ్గలమీద గులాబీలు పూశాయి.

నిమ్మపండు రంగులాంటి శరీరం, చక్రాలాటి పెద్ద కళ్ళతో, చెవులకు పెద్ద రింగులతో, మెట్లో ఒంటిపేట గొలుసుతో, సముద్రపుకన్యలా మెరిసిపోతోంది.

ఇద్దరూ కలిసి, లైఫ్ బెల్లులు కట్టుకుని దిగారు. సముద్రంలో చాలా దూరం పోకుండా, చాలాసేపు స్నానం చేశారు. అనిల్ సభ్యత ఆమెనెంతో ముగ్ధురాలిని చేసింది. వాళ్ళిద్దరూ యెన్నో విషయాలు మాట్లాడుకున్నారు. ఇద్దరి ఆభిరుచులూ ఎన్నో ఏకీభవించాయి.

సూర్యుడు నడినెత్తిమీదకు వచ్చాడు. దూరంగా బెస్టువాళ్ళ పడవలు వొడ్డుకు వస్తున్న దృశ్యం కనిపిస్తోంది.

“ఇంక ఆకలేస్తోంది. పోదామా?” అన్నాడతను.

సంధ్యకు నముద్రాన్ని వదిలి, రాబుద్ధి పట్టడంలేదు. ఆయిష్టంగానే నీటిలోంచి బయటకువచ్చింది. ఇద్దరూ యింటికి చేరారు.

“ఆ బీరువారలో బట్టలూ, టవలూ ఉన్నాయి. స్నానంచేసి, తీసుకోండి. నేనీలోగా భోజనకార్యక్రమం చూస్తాను,” అంటూ వంటింట్లోకి వెళ్ళేడు.

స్నానంచేసి, తల తుడుచుకోవడానికి బీడవారలో టవలు తీర్చామనేసరికి, అందులో ఖరీదయిన ఆయిదు ఆరు చీరలు, జాకెట్లు కనిపించాయి. సంధ్య కేమీ అర్థంకాలేదు. అతన్ని అడగలేక పోయింది. తర్వాత వంటలో అతనికి సహాయం చేయబోయింది

“మీకు వంట వచ్చా?” అడిగాడు ఆశ్చర్యంగా. సాధారణంగా గొప్పయింటి ఆడపిల్లలు వంటలు నేర్చుకోరని అతని అభిప్రాయం.

“నేను హోమ్ సైన్సు డిగ్రీ హోల్డిర్ని సాక్” అంటూ వంటింటి స్థానాన్ని ఆక్రమించింది. ఇద్దరూ కలిసి భోజనం చేశారు.

“మీ నాన్నగార్ని, ఆమ్మగార్ని కూడా వరిచయం చేసుకుని మా యింటికి ఆహ్వానించాలని వుంది.” అన్నాడు వక్కపొడి ఆమె చేతికిస్తూ.

“ఈ భూముల అమ్మకం వ్యవహారంలో,

వాళ్ళు యెప్పుడు కాలేజీకి వస్తారో నాకే తెలియదు. ఆయినా వాళ్ళతో మీ గురించి చెప్పి తీసుకు వస్తాను,” అంది.

“యేమని చెబుతారు?” అడిగాడు కుకూహంగా, ఆమె కళ్ళలోకి చూస్తూ.

“యేదో చెబుతాలెండి. మీకెందుకూ?” అంది లేస్తూ.

“అప్పుడే వెళ్ళిపోతారా?”

“మా డాడీ, మమ్మీ నాకోసం చూస్తుంటారు.”

“పునర్గర్భనం...”

“రేపు ఉదయం” అంది గేటు తీసుకుని వెళ్ళా.

కడలివెత్తున్న ఆమెవేపు చూస్తున్నాడ అనిల్. కాకతాళీయంగా సంధ్య కూడా వెనుక్కుతిరిగి చూస్తే, అతను నవ్వుతూ చెయ్యి ఊపేడు.

* * *

ఉల్లాసంగా మానిరాగం తీసుకుంటూ గదిలోకి ప్రవేశించింది సంధ్య.


“ఎక్కడికెళ్ళా వింతసేపు? భోజనం చేశావా?” తల్లి అడిగింది.

“ఓ! అన్నీ ఆయాయి.” ఉత్సాహంగా జవాబు చెప్పింది.

“ఎక్కడ భోజనం చేశావేమిటి?” తండ్రి ఆమె కళ్ళలో మెరుపుల్ని గమనిస్తూ అడిగేడు.

“ఆవైపు ఓ పల్లె కనిపించడంలేదూ; అక్కడ నాకు అనిల్ కుమార్ అని ఓ

ఎవండాంకు! ఇలా
 సోలెల దెవ్ (సమీచాదం ఒకరిండాకి లోటుపంకి)



చిత్రకారుడు పరిచయమయ్యేడు. అతని యింట్లోనే భోజనం చేశాను."

"అతని పల్లెటూర్లో ఏం చేస్తున్నాడు?" తండ్రి అడిగేడు ఆశ్చర్యంగా.

"అదే చిత్రం డాడీ! అతను ఎమ్.ఎ. చదివేడు. మంచి చిత్రకారుడు. అతని చిత్రకళను అభివృద్ధిచేసుకోవడానికి యీ పల్లెటూరి వాలావరణమే అనుకూలంగా వుందిట. డాడీ! మీరు సూడలేదుగానీ, అతనివద్ద గొప్ప చిత్రాలున్నాయి. చూస్తే మీరే అంటారు, బ్రహ్మాండమైన చిత్రాలని. ఎంత మంచి చిత్రకారుడో, అంత మంచి స్వభావం కలవాడు. అన్నట్టు మిమ్మల్నిద్దరినీ కూడా తన చిత్రాలు చూద్దానికి ఆహ్వానించేడు," అంది సంధ్య.

"అతనికి వెళ్తావా?" తల్లి అడిగింది ఆమె భయం, అనుమానం అలాంటివి:

"ఇంకా కాలేదమ్మా!"

"ఏ కులం?" మళ్ళీ ఆవిడే అడిగింది, కొంపదీసి కూతురుగాని అతన్ని ప్రేమించలేదుకదా!

"యికా కులాలేమిటి? మనిద్దరం పెళ్ళిచేసుకున్నప్పుడు కులాంగురించి పట్టించుకున్నామేమిటి?...ఆయనా అతనే కులమైతే మనకెందుకు? మనమేం అతనికి పిల్లనిస్తున్నామా యేమిటి?...ఏమంటావ్ సంధ్యా? అన్నాడు తండ్రి.

సంధ్య సమాధానం చెప్పకుండా గోళ్ళవంక చూస్తోంది

"సరేండీ...సంధ్యా! ఆలసిపోయి నట్టున్నావ్. కాస్సేపు రెస్ట్ తీసుకో!" అంది తల్లి.

సంధ్య మంచంమీద పడకుంది. ఆమె ఆలోచనలన్నీ ఆనిల్ కుమార్ చుట్టూరా తిరుగుతున్నాయి. అతని అందమైన ముఖం ఆమె కళ్ళముందు మెదిలింది. సముద్రపు వొడ్డున ఊరిగిన

సంఘటనా, అతను తన చెయ్యి పట్టు కోవడమూ, తన బుగ్గలమీద చెయ్యివేసి కంట్లో ఊదడమూ... యిద్దరూ కలిసి తోజనం చెయ్యడమూ ... యివన్నీ జ్ఞాపకం వచ్చేయి సంధ్యకి. ఎందుకో వొళ్లతనందంతో పులకరించింది. మెల్లగా నిద్రలోకి జారుకుంది...

మళ్ళీ తెలివవచ్చేసరికి గది చీకటిగా వుంది. లేచి లైట్ వేసి, లైము చూసు కుంది. పావుతక్కువ ఏడవుతోంది. బయటకువచ్చింది. బాల్కనీలోకూర్చుని తల్లి, తండ్రి టీత్రాగుతున్నారు. వెంటనే ముఖం కడుక్కుని, వాళ్లవద్దకు వెళ్ళింది.

"రా అమ్మా; సికోసమే చూస్తున్నాం," అంది తల్లి.

"చాలాసేపు నిద్రపోయాను కదూ?" యేదో తప్పచేసినట్టు పీంపుతూ అంది సంధ్య.

"ఆ... అన్నట్టు చెప్పడం మరిచిపోయేను. మేమిద్దరం సాయంత్రం చిత్రకారుడు ఆనిల్ కుమార్ యింటివేప వెళ్ళేం, అతను యింట్లోలేడు. కాని అతని గురించి చుట్టుపక్కల కనుక్కున్నాం. నువ్వనుకున్నట్టు అతనేం మంచి వాడు. కాదు సంధ్యా; అతనింటికి తరుచుగా ఎవరో ఆడవాళ్ళూ, మగవాళ్ళూ వస్తుంటార్ల. వాళ్ళు వచ్చినప్పుడల్లా గానా బజానా చేస్తుంటార్ల. అతని గురించి పల్లెవాళ్ళకు మంచి అభిప్రాయంలేదు." అంది తల్లి.

సంధ్య షాక్ తింది, వెంటనే తేరుకుని—

"అమ్మా; పల్లెటూళ్లలో యింటువంటి గాలివార్తలు మామూలే; యింతుంటే అంత చెప్తారు. మనం పెరిగిన వాతావరణానికి, వాళ్ళు పెరిగిన వాతావరణానికి చాలా తేడావుంది కదా!" అంది.

"ఎంతైనా నిప్పులేందే పొగరారు కదా సంధ్యా;" అంది తల్లి.

"బాగుండమ్మా; అతనటువంటివాడు కాదమ్మా!" అని బయటకన్నాదే కానీ లోలోపలమాత్రం తల్లిచెప్పిన మాటలు నిజమేనేమో ననిపించసాగేయి. ఆమె మనస్సు వికలమయిపోయింది. మరకక్కడ వుండబుద్ధి పుట్టలేదు, మెల్లగాలేచి గదిలోకి వెళ్ళిపోయింది.

"అందుకే అమ్మాయి కావిషయా లేవీ చెప్పొద్దన్నాను. అన్నమాటలు సంధ్యకి వినిపించకపోలేదు.

* * *

సంధ్య లేచేటప్పటికి ఆరున్నర దాటుతోంది.

రాత్రి తల్లి, తండ్రి ఆనిల్ కుమార్ గురించి అన్నమాటలు మళ్ళీ జ్ఞాపకం వచ్చేయి. మనస్సులో ఆదోలాఅయింది.

"అమ్మా; మేం వెళ్తున్నాం," అన్న తండ్రిమాటలు వినిపించేయి.

"అలాగే నాన్నా" అంది సంధ్య. కారు స్టార్డుయింది.

సంధ్య రూమ్ లోమిగిలింది వంటరిగా.



పుస్తకం చదవాలని తీసింది. కానీ అనిల్ కుమార్ రూపం కళ్ళముందు మెదలడంతో మరి చదవలేకపోయింది.

తిన్నగా వీవేకి బయ్యలేరింది. వాతావరణం చల్లగా వుంది.

యిసుకలో కూర్చుని అనిల్ కుమార్ గురించే ఆలోచించడం మొదలెట్టింది. 'తను అనిల్ కుమార్ గురించి విన్నది నిజమేనా? అతని ప్రవర్తన మంచిది కాదా?... అందుకేనా ఆ రోజు ఆ ముసలివాడు అనిల్ కుమార్ గురించి అడిగినప్పుడు వెటకారంగా సమాధాన మిచ్చేడు?... ఒకవేళ నిజమేనేమో... లేకపోతే అతనివద్దకు ఆ చీరలూ, జాకెట్లూ ఎలా వచ్చేయి?' ఎటూ తేల్చుకోలేక సతమతమయిపోతోంది.

అతనిమీద ఎంతో కోపం వచ్చింది. ఎందుకు వచ్చిందో ఆమెకే తెలియదు.

ఆమె హృదయాకాశంలో అనుమానపు మబ్బులలాగే, ఆకాశంలో కూడా మబ్బులు అలుముకున్నాయి.

ఒకటి, రెండూ చినుకులు రాల్చున్నాయి. కానీ సంధ్య యివేపీ గమనించలేదు. "మీరిక్కడున్నారా? మీరొస్తానని రాకపోతే మీకోసం హోటల్ కి వెళ్ళేను, అక్కడారే మీకోసం వెతుకుతున్నాను."

త్రుళ్ళిపడి చూసింది. అనిల్ కుమార్

"చినుకులు పడుతున్నాయి వాన పెద్దదిగా వచ్చేట్టుంది. పదండి. చూయిండికి పోదాం" అన్నాడు.

అతనన్నట్టుగానే మరుక్షణంలో చినుకులు పెద్దవయ్యాయి.

సంధ్య మంత్రముగ్ధలా అతని ననుసరించక తప్పలేదు.

ఇద్దరూ తడుస్తూ అతని ఇంటికి చేరుకున్నారు.

అతనో టవల్ ఆమెకిచ్చి తుడుచుకోమన్నాడు.

సంధ్య 'తాను విన్నది నిజమా? కాదా?' అని అడగానింపించి, మళ్ళీ బాగుండదేమోనని మానుకుంది. 'అడిగితే యెలా అడగాలి?' అని అనుకుంది.

"ఏమిటో యీ రోజు మీరు మూడ్స్ లో లేనట్టున్నారు?"

"ఆ... యేమిటి?" పరధ్యాన్నం నుండి తేరుకుని అడిగింది.

అతను మళ్ళీ అదే ప్రశ్నడిగేడు.

"ఏంలేదు. ఏదో ఆలోచిస్తున్నాను. ఆంటే," అంది.

"ఎవరిగురించో ఆ ఆలోచన?" హాస్యంగా అడిగేడతను.

"మీ గురించే."

"నా గురించా? ఏముందట్టా?" ఆశ్చర్యంగా అడిగేడు.

"అవును... నేనో ప్రశ్నడుగుదామనుకుంటున్నాను." అని అతని ముఖంలోకి చూసింది నిదానంగా.

అతనుకూడా సంధ్య ముఖంలోకి చూసి 'అడగండి' అన్నాడు.


"మీ రేమనుకోకపోతే..... మీకీ చీరలూ, అవీ ఎలా వచ్చేయి? బ్రహ్మచారులు కదా యివన్నీ మీవద్ద ఎందుకున్నాయి? అదీగాక పల్లెప్రజలకు మీ మీద సదభిప్రాయం లేదు," అని సూటిగా ప్రశ్నించింది.

అతను సంధ్యవేపు రెండుక్షణాలు చూసి, తర్వాత నవ్వేడు.

"అప్పుడే మీదాకా కూడా ఈ విషయం వచ్చేసిందన్నమాట... నే నెప్పట్నుండో అనుకుంటున్నాను. నా విషయం గురించి ఎవరికేనా సంజాయిషీ యివ్వవలసి వస్తుందని. కానీ యీ పల్లె వాళ్ళకు నాగురించి సంజాయిషీ యివ్వవలసిన అవసరం కనిపించలేదు. అందుకు రెండు కారణాలున్నాయి. ఈ పల్లెవాళ్ళకు నేనెంతచెప్పినా మన జీవన విధానం వీళ్ళకు అర్థంకాదు. ఒకవేళ చెప్పినా నా మీద వాళ్ళకున్న అనుమానం పెరుగుతుండే తప్ప సద్భావం కలగదు. యిక రెండో కారణం నాకూ, వీళ్ళకూ సంబంధం లేకపోవడమే; కానీ యీరోజు మీరు నా ప్రెండుగా అడుగుతున్నారు కాబట్టి చెప్తున్నాను వినండి." అని ఆగాడు.

సంధ్య కుతూహలం పెరిగింది.

"పల్లెవాళ్లు అనుమాన పడ్డట్టుగా నా యింటికి తరుచూ నా స్నేహితులు, మరీ ముఖ్యంగా యిద్దరు ఆడవాళ్ళూ, యిద్దరు మగవాళ్ళూ వస్తుంటారు.



ప్రోలికలు

వీళ్ళంతా మన తెలుగువాళ్ళు. ఉద్యోగ రీత్యా బరంపురంలో ఉంటున్నారు. ఆ పట్టణంలో తోరుకొట్టి వారం, పదిరోజుల కోసారి యిక్కడకువచ్చి ఆ నందగా గడివి వెతుంటారు. వాళ్ళతోపాటు నేను కూడా ఆనందంగా, సరదాగా గడిపేస్తాను వాళ్ళు వచ్చేరంటే చేనే ఆల్లరి యింతా అంతా కాదు. చిన్నవిల్లలకు మల్లె తుళ్ళుతూ, గెంతుతుంటారు. ఆ రెండురోజులూ చాలా సందడిగా వుంటుంది నా యిల్లు. అదీ సంగతి. వాళ్ళతోపాటు ఒకసారి ఒక మరో వ్యక్తి కూడా వచ్చేడు. అతను బుల్ బుల్ చాలా బాగా వాయిస్తాడు ఆ రోజుంతా అతని సంగీతంతోదే గడిపేసాం. యీ

పల్లెవాళ్ళకు మనం ఏంచేసినా ఆళ్ళ ర్యంగానే ఉంటుంది. వాళ్ళు దీనిని మరో విధంగా ఆర్థంచేసుకున్నారు. యిక చీరల సంగతి కదూ మీరడిగింది? వాళ్ళ తరుచూ పస్తుంటారు. వచ్చినప్పడల్లా చేతులూపుకుంటూ వచ్చేస్తారు. అవి వాళ్ళ ఉంచుకున్నబట్టలే... వాళ్ళనిచూసి పదిరోజులొకటి... రేపు ఆదివారం కదూ?... బహుశా యివాలో, రేపో రావాలి," అన్నాడు.

సంద్య మనస్సులో అనుమానపు మబ్బులు విడిపోయాయి.

మనసు తేలికైంది.

"క్షమించండి. మిమ్మల్ని నవ సరంగా అనుమానించేం." అంది సంద్య.

"ఫర్వాలేదులేండి. మీ కనుమానం
లావడం న్యాయమే." అన్నాడు.

వాన వెలిసిపోయింది.

బయట కారు ఆగిన శబ్దమైంది.

"ఒకరే బ్రహ్మచారి! వచ్చేసేం,"
అన్న కేక వినిపించింది.

"అడుగో వచ్చేసారు. వాళ్ళే." అని
ఆనందంగా బయటకు వెళ్ళేడు.

సంధ్యకూడా అతని వెనకే వెళ్ళింది.

ఆకాశం నిర్మలంగా వుంది, సంధ్య
మనస్సులాగ.

"రండిరా." ఆహ్వానించేడు అనిల్.

వాళ్ళు నలుగురూ కారులోంచి దిగారు.

"ఎవరీవిడ అన్నయ్యా?" వాళ్ళలో
ఒకావిడ అడిగింది.

ఈవిడపేరు సంధ్య. మీలాగే సైద్
సీయింగ్ కు వచ్చింది" అని సంధ్యని
పరిచయం చేసాడు.

పరిచయాలయ్యాయి.

"అబ్బ. ఈ వానపడినర్వాత డిక్క-
చంపేస్తోంది. స్నానానికి బయల్దేరితే
బాగుంటుందేమో!" అన్నాడొకతను.

నలుగురూ లోపలికెళ్ళి బట్టలు
మార్చుకుని వచ్చారు.

"ఎరా! లోపం సగంబొమ్మ వేసి
వదిలేసావ్. ఎవరిదాబొమ్మ? నీ ప్రేయ
సిదా?" అని ఒకతను అడిగేడు.

'అవును' అని లోపలే అనుకుని

"కాదు. సంద్యాదేవిగారి చిత్రం."

అన్నాడు అనిల్.

"అలాగా. క్షమించండి." అన్నా

డతను, సంధ్యతో

"ఫర్వాలేదులేండి" అన్న భావాన్ని
స్ఫురింపజేస్తూ తలదించుకుంది సంధ్య.

"ఒరేయ్! మేం స్నానానికి పోతు
న్నాం." అనేసి వాళ్ళు వెళ్ళారు.

సంధ్యా, అనిల్ మిగిలేరు.

"మావాడు యిందాక తప్పగా
మాట్లాడేడు. ఆ వెదప తరవున నన్ను
క్షమించండి" అన్నాడు.

"ఎందుకూ?"

"అదే...యిందాక వాడు మిమ్మల్ని
నా..." అనిపోయేడు అనిల్.

"అతనేం. తప్పుమాటన్నేడు. నిజమే
చెప్పాడు." అని సంధ్య తలదించు
కుంది.

"అంత అదృష్టమా?" అన్నట్టు
ఆమెకేసి చూసాడు. ఆశ్చర్యంగా, ఆనం
దంగా...

ఆ సమయంలో...

చేరువైన వాళ్ళ రాగహృదయాల్లో,
కోటి సన్నాయిలు కళ్యాణ గీతాల్ని అల
పించేయి

